

**LEĠISLAZZJONI SUSSIDJARJA 350.04**  
**REGOLAMENTI DWAR KOOPERAZZJONI**  
**EWROPEA FIX-XANDIR**

*Sostitwit:*  
*A.L. 485 tal-2020.*

15 ta' Diċembru, 2000;  
1 ta' Mejju, 2004

*L-AVVIZ LEGALI 158 tal-2000, kif emendat bl-Avviżi Legali 258 tal-2000, 323 tal-2010 u 485 tal-2020.*

1. It-titolu ta' dawn ir-regolamenti hu Regolamenti dwar Kooperazzjoni Ewropea fix-Xandir.

Titolu.  
*Sostitwit:*  
*A.L. 485 tal-2020.*

2. (1) Għall-finijiet ta' dawn ir-regolamenti:

"l-Att" tfisser l-Att dwar ix-Xandir;

Tifsir.  
*Emendat:*  
*A.L. 323 tal-2010.*  
Kap. 350.

"produtturi li huma indipendenti mix-xandara" tfisser kull persuna li -

- (a) mhix impjegata (sew jekk tkun bil-leave temporanju ta' assenza sew jekk le) ta' xandar;
- (b) ma jkollhiex *shareholding* akbar minn 15% f'xandar:

Izda kumpannija ma għandhiex titqies bħala produttur indipendenti jekk xandar ikollu *shareholding* akbar minn 15% f'dik il-kumpannija;

"xandar" tfisser xandar ta' servizz ta' xandir televiżiv.

(2) Kliem użati f'dawn ir-regolamenti għandhom jingħataw l-istess tifsira mogħtija lilhom fl-Att.

3. Is-servizzi ta' mezzi awdjoviżivi kollha trasmessi minn provdituri ta' servizzi tal-mezzi f'Malta għandhom jikkonformaw mar-regoli tas-sistema ġuridika applikabbli għal servizzi ta' mezzi awdjoviżivi maħsubin għall-pubbliku f'Malta kif inhuma fl-Att dwar ix-Xandir u f'leġislazzjoni sussidjarja magħmula taħtu.

Għan tar-regolamenti.  
*Sostitwit:*  
*A.L. 323 tal-2010.*  
Kap. 350.

4. (1) Xandar għandu jirriserva għal xogħlijiet Ewropej skond it-tifsira mogħtija lilhom fis-subregolamenti (1) sa (7), proporzjon magħġoritarju tal-hin tiegħu għat-trasmissjoni, hlief il-hin għall-aħbarijiet, ġrajjet sportivi, loġhob, reklamar, servizzi ta' *teletext* u *teleshopping*. Dan il-proporzjon għandu jintlaħaq progressivament wara li jitqiesu r-responsabilitajiet informattivi, edukattivi, kulturali u ta' divertiment li x-xandar għandu lejn it-telespettaturi kif imsejsa fuq kriterji adattati.

Xandir ta' xogħlijiet Ewropej.  
*Emendat:*  
*A.L. 323 tal-2010.*  
*Enumerat:*  
*A.L. 485 tal-2020.*

(2) Ix-xandara għandhom -

- (a) jew jirriżervaw mill-inqas 10% tal-hin tat-trasmissjoni, eskluż il-hin allokati għall-aħbarijiet, ġrajjet sportivi, loġhob, reklamar, servizzi tat-*teletext* u *teleshopping*; jew
- (b) jirriżervaw mill-inqas 10% tal-*budget* tagħhom għall-iprogrammar,

għal xogħlijiet Ewropej magħmulin minn produtturi li huma indipendenti mix-xandara. Dan il-proporzjon għandu jintlaħaq progressivament wara li jitqiesu r-responsabilitajiet informattivi, edukattivi, kulturali u ta' divertiment tax-xandara lejn it-

telespettaturi. Dak il-proporzjon għandu jinkluda billi jissejjes fuq kriterji adattati u billi jiġi assenjat proporzjon adegwat għal xogħlijiet trasmessi fi żmien hames snin mill-produzzjoni tagħhom.

(3) Għall-finijiet ta' dawn ir-regolamenti, "xogħlijiet Ewropej" tfisser:

- (a) xogħlijiet li joriġinaw fi Stati Membri tal-Unjoni Ewropea, minn issa 'l quddiem imsejhin "Stati Membri";
- (b) xogħlijiet li joriġinaw fi Stati Ewropej terzi li huma firmatarji tal-Konvenzjoni Ewropea dwar Televiżjoni Transfruntiera tal-Kunsill tal-Ewropa u li jikkonformaw mal-kondizzjonijiet fis-subregolament (4);
- (c) xogħlijiet ko-prodotti fil-qafas tal-ftehim relatat mas-settur awdjoviziv magħmul bejn il-Komunità u pajjiżi terzi u li jikkonformaw mal-kondizzjonijiet imfissra f'kull ftehim b'hal dawn:

Iżda l-applikazzjoni tad-dispożizzjonijiet tal-paragrafi (b) u (c) għandha tkun soġġetta għall-kondizzjoni li xogħlijiet li joriġinaw fi Stati Membri ma jkunux jiffurmaw is-suġġett ta' miżuri diskriminatorji fil-pajjiżi terzi konċernati.

(4) Ix-xogħlijiet imsemmija fis-subregolament (3)(a) u (b) huma xogħlijiet magħmulin prinċipalment minn awturi u haddiema li joqogħdu f'wiehed jew aktar mill-Istati msemmin fil-paragrafi msemmija, sakemm dawn ikunu jikkonformaw ma' wahda mill-kondizzjonijiet li ġejjin:

- (a) ikunu magħmulin minn produttur wiehed jew aktar stabbiliti f'wiehed jew aktar minn dawk l-Istati; jew
- (b) il-produzzjoni tax-xogħlijiet tkun sorveljata u attwalment kontrollata minn produttur wiehed jew aktar stabbiliti f'wiehed jew aktar minn dawk l-Istati; jew
- (c) il-kontribut ta' ko-produtturi ta' dawk l-Istati għall-ispejjeż tal-ko-produzzjoni totali jkun preponderanti u l-ko-produzzjoni ma tkunx kontrollata minn produttur wiehed jew aktar stabbilit barra minn dawk l-Istati.

(5) Xogħlijiet li mhumiex Ewropej fl-ambitu tat-tifsira tas-subregolament (3) imma huma prodotti fl-ambitu tal-qafas ta' trattati bilaterali ta' ko-produzzjoni konkluzi bejn Stati Membri u pajjiżi terzi għandhom jitqiesu li huma xogħlijiet Ewropej sakemm il-ko-produtturi mill-Komunità jissupplixxu sehem maġġoritarju tan-nefqa totali tal-produzzjoni u l-produzzjoni ma tkunx ikkontrollata minn produttur jew aktar stabbiliti barra t-territorju tal-Istati Membri.

(6) Xandar għandu jiffurmaw u jibgħat lill-Awtorità tax-Xandir rapport annwali li jkun jinkludi:

- (a) dikjarazzjoni statistika dwar il-kisba tal-proporzjonijiet imsemmija fis-subregolamenti (1) u (2) u li turi separatament il-proporzjon ta' programmi

oriġinarjament prodotti fil-lingwa Maltija għar-rigward ta' servizzi ta' programmi televiżivi mxandra minn dak ix-xandar;

- (b) ir-raġunijiet għan-nuqqas li jinkisbu dawk il-proporzjonijiet f'kazijiet meta x-xandar ma jkunx kiseb dak l-għan;
- (c) il-miżuri adottati jew maħsuba bl-għan li jinkisbu dawk il-proporzjonijiet.

5. (1) Ix-xandara ma għandhomx ixandru fuq bażi esklużiva għajriet li l-Awtorità tikkonsidra bħala ta' importanza prinċipali għas-soċjetà b'mod illi ċaħhad proporzjon sostanzjali tal-pubbliku mill-possibilità li ssegwi dawk il-għajriet permezz ta' *coverage* dirett jew permezz ta' *coverage* differit fuq it-televiżjoni bla ħlas. L-Awtorità għandha theggi lista ta' għajriet speċifikati, nazzjonali jew le, li hija tikkonsidra li jkunu ta' importanza ewlenija għas-soċjetà u għandha tagħmel dan b'manjiera ċara u trasparenti fi żmien qasir. Meta tagħmel dan l-Awtorità għandha wkoll tistabbilixxi jekk dawk il-għajriet għandhomx ikunu disponibbli permezz ta' *coverage* dirett shih jew parzjali jew, fejn ikun meħtieġ jew xieraq għal raġunijiet ta' oġġettività fl-interess pubbliku, permezz ta' *coverage* differit shih jew parzjali.

Trasmissjonijiet ta' għajriet prinċipali.  
*Emendat:*  
*A.L. 323 tal-2010.*  
*Enumerat:*  
*A.L. 485 tal-2020.*

(2) Ix-xandara m'għandhomx jeżerċitaw id-drittijiet esklużivi mixtrija mid-19 ta' Diċembru 2007 'l quddiem b'mod li proporzjon sostanzjali mill-pubbliku fi Stat Membru ieħor ikun miċhud mill-possibbiltà li jsegwi avvenimenti li huma magħżula minn dak l-Istat Membru l-ieħor skond id-dispożizzjonijiet fil-legislazzjoni tagħhom li jittrasponu l-paragrafu 3 tal-artikolu 3j tad-Direttiva permezz ta' xandiriet diretti shaħ jew parzjali jew, fejn ikun meħtieġ jew xieraq għal raġunijiet oġġettivi fl-interess pubbliku, xandiriet differiti shaħ jew parzjali fuq televiżjoni bla ħlas kif stabbilit minn dak l-Istat Membru l-ieħor skont il-legislazzjoni li tittrasponi d-dispożizzjoni msemmija tad-Direttiva.

6. Minkejja d-dispożizzjonijiet ta' l-artikolu 16(4) ta' l-Att jew għall-kondizzjonijiet f'xi liċenza ta' xandir, kull ksur tad-dispożizzjonijiet tar-regolamenti 5 u 6 għandu jikkostitwixxi reat amministrattiv li l-Awtorità tax-Xandir għandha tittratta skond ma hemm fl-artikolu 41 ta' Att.

Offiża  
amministrattiva.  
Kap. 350.  
*Enumerat:*  
*A.L. 485 tal-2020.*